

Sabiex ma ninsewhomx

minn Christopher Bonnici B.A. (Hons); M.A.




Intervista ma' Marija Paris

Meta matul is-sena skolastika kont qed ngħallem ir-rumanzett "Il-Harsa ta' Rużann" miktub minn Francis Ebejer, u magħżul bhala parti mis-sillabu l-ġdid tal-Matrikola, laqatni l-kumment ta' wiehed mill-karattri, illi Ebejer semmieh Pietru, u dan jishaq illi għandna nimxu 'l quddiem mingħajr ma ninsew it-tradizzjonijiet u l-passat tagħna bhala nazzjon, anzi dawn għandhom ikunu l-bażi sabiex naġġornaw 'il quddiem. Il-ġenerazzjonijiet moderni, fosthom dawk tal-età tiegħi, għandna nħarsu lejn il-familjari tagħna u l-ġenerazzjonijiet preċedenti sabiex mingħandhom nitgħallmu dwar il-mod tal-għajxien tal-passat, napprezzaw dak illi għandna fi żminijietna, u nuruhom l-apprezzament tagħna, iżda sabiex dan isir, irridu nuruhom illi napprezzaw ukoll it-tradizzjonijiet u dak illi stinkaw għalih huma sabiex illum, Birzebbuġa tinsab miexja 'l quddiem fil-hajja tagħha.

Il-Hajja fil-Parroċċa

Iltqajna ma' Marija Paris, Birzebbuġjana, illi għalqet mitt sena f'Mejju li għadda, propju f'it xhur qabel Birzebbuġa tfakkar il-mitt sena mit-twaqqif tagħha bhala entità independenti minn parroċċi oħra. Marija kellha x-xorti tiżżewwġ darbtejn. Qed ngħid kellha x-xorti għax iżżewwġet l-ewwel darba bil-kunjom Decesare fil-knisja tad-Duluri u t-tieni darba bil-kunjom Paris, iżda kienet iżżewwġet fil-knisja l-ġdida, ta' San Pietru. Fi kliem ieħor, irċeviet l-istess sagrament f'żewġ knejjes differenti. Thoss illi minn dak iż-żmien, Birzebbuġa nqalbet ta' taht fuq. Tiftakar illi f'Birzebbuġa,



Birzebbuġa 1944

bhal bosta postijiet oħra f'Malta, kien hemm hafna guħ u anke bosta tallaba jiġru mat-toroq: "kienu jitkebbu u jistaħbew sabiex ma narawhomx, imma konna narawhom bid-dawl tax-xemgħa. Fit-toroq ma kellniex id-dawl elettriku bhalma għandna illum, imma kellna l-fanal tal-pitrolju. Ta' kuljum preċett kien jiġi raġel bis-sellum, inaddaf it-tubi u jlesti l-lampi għal filgħaxija."

Staqsejna lil Marija x'tiftakar minn madwar mitt sena ilu, minn meta kienet għadha tifla. "Niftakarni nilbes il-mant u nżomm il-bandalora. Niftakar il-purċissjonijiet li kienu joħorġu mill-knisja tad-Duluri. Taf fejn hi hux? U konna ninzlu sal-Bajja ta' San Ġorġ! Kellna mixja! U kien jahkem ir-rih! Missieri, Alla jahfirlu kien ikun warajja bl-istandard, u gieli kien ikollu jkebbu hemm isfel tant kemm kien jahkem ir-rih!" Semmiet ukoll xi użanzi li llum inqatgħu. Semmiet kemm kienu jittieħdu aktar bis-serjeta l-festi: "in-nies kienu jagħtu iżjed kas tal-festa. Kien aktar mument ta' għaqda f'kull familja. Il-knisja kienet tkun mimlija bin-nies u kienu jieħdu gost hafna jisimgħu l-funzjoni." Meta staqsejt lil Marija x'festi kienu jsiru f'Birzebbuġa, Marija semmiet illi fil-festi tal-Ewkaristija, qrib il-Bajja ta' San Ġorġ kienu jarmaw it-tribuna u hemmhekk jagħtu l-Benedizzjoni Sagramentali. Mistoqsija dwar kif kienu jsiru l-funzjonijiet u l-partecipazzjoni tal-Birzebbuġin fil-knisja, Marija saħqet illi kollox kien isir bil-pompa, speċjalment il-festi tal-Ewkaristija u n-nies kienet tattendi bi għarha.

Mistoqsija dwar il-bidla fit-titular, Marija semmiet illi kienet sitwazzjoni f'it sorpriża għall-poplu ta' Birzebbuġa, iżda ma tantx tiftakar iktar x'kien sar, hlief il-bini ta' knisja ġdida, għax il-knisja tad-Duluri kienet saret żgħira wisq għall-poplu ta' Birzebbuġa.

It-Tieni Gwerra Dinjija

Bhala bniedem illi nħobb l-istorja, u studjajt anke dwar iż-żmien tal-gwerra, ma stajtx ma nistaqsix lil Marija rigward it-Tieni Gwerra Dinjija. F'daqqa waħda, għajnejha daru bid-dmugh u nistqarr illi hasditni. "Kemmm konna niġru lejn ix-xelters! Darba, f'Kalafrana kienu mietu n-nies mgħarrqin. Il-bombi mblukkaw iż-żewġ aperturi tax-xelters, u hadd ma seta' johroġ. Kienu nkisru l-kanni tal-ilma u mietu hemm ġew, imsieken! Hafna nies min jaf kemm kienu jhabbtu bibien ta' familji oħra għal nofs kwart

hobż!” Issemmi li għalkemm Birżebbuġa ma ntaqtitx daqskemm intlaqtu rhula ohra, xorta waħda tlifna xi nies, u l-atmosfera fil-lokal kienet kontinwament waħda ta’ diqa u biża’.

It-Twaqqif tal-Banda f’Birżebbuġa

It-tieni raġel tagħha kien Eddie Paris, illi nzerta kien l-ewwel President tal-Għaqda Muzikali San Pietru fil-Ktajjen A.D.1957. Hu kien impjegat mal-Gvern Inġliż, bħalha. “Niftakar il-każin bhala parti mill-każin tal-futbol, imbagħad iktar tard fil-pjazza. Eddie kien ukoll kowċ tal-futbol ta’ St. Peter’s Football Club.” Tistqarr illi l-każin kien għal qalbha, bħalma kienet il-parroċċa, u anke l-klabb tal-futbol u tal-waterpowlow. “Kelli xijld bil-midalji u vera kienet għal qalbi. M’ilux talabhieli xi hadd u tajthielu, insejt min imma!” Mistoqsija kif laqgħu lill-banda f’dak iż-żmien, Paris kienet pronta u qalet “I was very proud of Eddie, għax in-nies riduha hafna l-banda. L-ewwel darba li daqqew fit-toroq tgħidx kemm kien hemm nies!”

Nistqarr illi minkejja li f’haġti għamilt bosta intervisti, għax kultant parti minn xoghli hekk jitlob, din kienet waħda mill-iktar intervisti li hadt gost nagħmel, għax għalkemm l-istorja nhobbha, inhoss illi sirt naf xi dettalji li qatt ma kont naf bihom. Għalkemm Birżebbuġa

hija
parroċċa relattivament
zaġġżuġha hdejn
parroċċi ohra, għandha
storja twila u dan
jawgura tajjeb għal
futur sabiħ. Ma ninsewx
minn fejn tlaqna,
izda dan il-mument
m’għandux ikun il-punt
tal-waqfa, izda ta’ zjara
għall-passat, sabiex
fuqu nibnu l-prezent
u l-futur. Għandna
hafna tajjeb fuq xiex
nibnu filwaqt illi hemm
affarijiet ohra x’nistgħu
ntejbu bhala komunità
għaliex kull haġa li
fiha hemm involuti
l-bnedmin hekk hi,
minn lewn id-dinja.
B’dawn il-ħsibijiet
f’moħħi, irringrazzajt
u sellimt lil Marija, u
awgurajtilha hafna iktar
snin, saħħa u dak kollu
li tixtieq qalbha.



Eddie Paris flimkien ma’ Mro Charles Zammit

CASSIOPEA *by Karen*

Specialises in:

Waxing - Manicures - Pedicures - Facials

Massages - Make up for all occassios - Hopi Ear Candles

2165 7458 - 99855189

CassiopeA, B’Bugia road, B’Bugia

